

அலகு – 2

செயல்ட்டை

கட்டாய வினா

உயர்தரப் பரீட்சையில் சித்தியடைந்த பாலன் தனது தந்தையின் சேமிப்புப் பணத்தின் மூலம் 'பாலன் பல் பொருள் வாணிபம்' என்ற பெயரில் ஒரு சிறு வியாபாரத்தை ஆரம்பித்தான். அவனுடைய பிரதேசத்தில் பல வியாபார நிலையங்கள் காணப்படுகின்றன. பாலன் தனியாக சகல நடவடிக்கைகளையும் கையாளுகின்றான். பொருட்களை வாடிக்கையாளர்களுக்கு வழங்க ஊழியர் ஒருவரை பணிக்கு அமர்த்தியுள்ளான். வாடிக்கையாளர் அதிகரித்ததன் காரணமாக கடையை மேலும் விரிவுபடுத்தினான். எலக்ரோனிக் தராக், கடன் அட்டைகள் மூலமான கொடுப்பனவுகள் என்பவற்றை அறிமுகப்படுத்தினான். சர்வதேச சந்தையில் ஏற்பட்ட விலை மாற்றங்கள், அரசியல் நிலைமைகளால் அடிக்கடி ஏற்படும் விலை ஏற்றங்கள் வியாபாரத்தில் செல்வாக்குச் செலுத்துகின்றது. பாலனின் அனுபவமின்மை காரணமாக சில நடவடிக்கைகளும் ஏற்பட்டது. பெருமளவு பொருட்களை வைத்திருப்பதனால் மழைகாலத்தில் பொருட்களை முழுமையாகக் காட்சிப்படுத்த முடியாதுள்ளதுடன், கட்டடத்தை விரிவுபடுத்த போதிய மூலதனமும் இருக்கவில்லை.

மேற்குறிப்பிட்ட தகவல்களின் அடிப்படையில் வினாக்களுக்கு விடை தருக?

1. இங்கு குறிப்பிட்ட அகச் சூழல் காரணிகளையும், புறச் சூழல் காரணிகளையும் முறையே 2 தருக?
2. பாலனின் தந்தையின் சேமிப்பு எதுவாகப் பயன்படுத்தப்பட்டது?
3. பாலனின் வியாபாரத்தில் செல்வாக்குச் செலுத்திய பொருளாதாரச் சூழல் காரணிகள் 4 தருக?
4. பூகோளச் சூழல் தாக்கமாக கூறப்படுவது யாது?
5. தொழில்நுட்பச் சூழல் காரணிக்கு உதாரணமாகக் கொள்ளக்கூடியது எது?
6. சட்ட சூழல் ரீதியாக தாக்கம் செலுத்தும் சட்டம் ஒன்றையும் பதவி ஒன்றையும் குறிப்பிடுக?
7. போட்டி நிறுவனங்களால் பாலனின் வணிகத்திற்கு ஏற்படக் கூடிய தாக்கங்கள் 2 தருக?
8. பாலன் வணிகத்தின் பலம், பலவீனம் ஒவ்வொன்று தருக?
9. இப்பிரதேச மக்களின் வருமானம் பாலனின் வியாபாரத்தில் பொருந்துமா? காரணம் தருக?
10. பாலன் வணிகத்தின் சந்தர்ப்பம், சவால் ஒன்று தருக?